



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ ១៣៩ ០២ សហវ/១៤៣៧ ២០២៤

ថ្ងៃសុក្រ ១៣ ខែ មីនា ឆ្នាំ ២០២៤ ឆស័ក ព.ស. ២៥៦៨
រាជធានីភ្នំពេញ ថ្ងៃទី ១៣ ខែ ៣ ឆ្នាំ ២០២៤

ជម្រាបជូន

- ឯកឧត្តមរដ្ឋមន្ត្រីប្រតិភូអមនាយករដ្ឋមន្ត្រី និង ជាប្រតិភូរាជរដ្ឋាភិបាលទទួលបន្ទុក ជាអគ្គនាយកនៃអគ្គនាយកដ្ឋានពន្ធដារ
- ឯកឧត្តមរដ្ឋមន្ត្រីប្រតិភូអមនាយករដ្ឋមន្ត្រី អគ្គនាយក នៃអគ្គនាយកដ្ឋានគយនិង រដ្ឋាករកម្ពុជា
- ឯកឧត្តមប្រតិភូរាជរដ្ឋាភិបាលទទួលបន្ទុកជាអគ្គនាយក នៃអគ្គនាយកដ្ឋាន រតនាគារជាតិ
- ឯកឧត្តមប្រតិភូរាជរដ្ឋាភិបាលទទួលបន្ទុកជាអគ្គនាយក នៃអគ្គនាយកដ្ឋាន ហិរញ្ញវត្ថុរដ្ឋបាលថ្នាក់ក្រោមជាតិ
- ឯកឧត្តមប្រតិភូរាជរដ្ឋាភិបាលទទួលបន្ទុកជាអគ្គនាយក នៃអគ្គនាយកដ្ឋាន លទ្ធកម្មសាធារណៈ
- ឯកឧត្តមប្រតិភូរាជរដ្ឋាភិបាលទទួលបន្ទុកជាអគ្គនាយក នៃអគ្គនាយកដ្ឋាន ដោះស្រាយផលប៉ះពាល់ដោយសារគម្រោងអភិវឌ្ឍន៍
- ឯកឧត្តមអគ្គនាយក នៃអគ្គនាយកដ្ឋានបច្ចេកវិទ្យាព័ត៌មានគ្រប់គ្រងហិរញ្ញវត្ថុ សាធារណៈ

កម្មវត្ថុ: ផែនការសវនកម្មផ្ទៃក្នុងឆ្នាំ២០២៥។

- យោង ៖**
- ព្រះរាជក្រមលេខ ជស/រកម/០៣០០/១០ ចុះថ្ងៃទី០៣ ខែមីនា ឆ្នាំ២០០០ ដែលប្រកាសឱ្យប្រើច្បាប់ ស្តីពីសវនកម្មនៃព្រះរាជាណាចក្រកម្ពុជា
 - ព្រះរាជក្រមលេខ នស/រកម/០៣២៣/០០១ ចុះថ្ងៃទី១០ ខែមីនា ឆ្នាំ២០២៣ ដែលប្រកាសឱ្យប្រើ ច្បាប់ស្តីពីប្រព័ន្ធហិរញ្ញវត្ថុសាធារណៈ
 - ព្រះរាជក្រមលេខ នស/រកម/១២២៣/០២២ ចុះថ្ងៃទី៧ ខែធ្នូ ឆ្នាំ២០២៣ ដែលប្រកាសឱ្យប្រើច្បាប់ ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០២៤
 - ព្រះរាជក្រមលេខ នស/រកម/១២២៤/០០៨ ចុះថ្ងៃទី១២ ខែធ្នូ ឆ្នាំ២០២៤ ដែលប្រកាសឱ្យប្រើច្បាប់ ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០២៥ ៤

- អនុក្រឹត្យលេខ៤៣ អនក្រ.បក ចុះថ្ងៃទី២៨ ខែកុម្ភៈ ឆ្នាំ២០២២ ស្តីពីការរៀបចំនិងការប្រព្រឹត្តទៅនៃ ក្រសួងសេដ្ឋកិច្ចនិងហិរញ្ញវត្ថុ
- អនុក្រឹត្យលេខ២៦៥ អនក្រ.បក ចុះថ្ងៃទី១៦ ខែសីហា ឆ្នាំ២០២៣ ស្តីពីការរៀបចំនិងការប្រព្រឹត្តទៅ នៃអង្គភាពសវនកម្មផ្ទៃក្នុង
- អនុក្រឹត្យលេខ២៥៨ អនក្រ.បក ចុះថ្ងៃទី១៥ ខែសីហា ឆ្នាំ២០២៣ ស្តីពីការបង្កើត និងការបំពេញ បន្ថែមអគ្គនាយកដ្ឋានបច្ចេកវិទ្យាព័ត៌មានគ្រប់គ្រងហិរញ្ញវត្ថុសាធារណៈ ឱ្យស្ថិតក្រោមការគ្រប់គ្រង របស់ក្រសួងសេដ្ឋកិច្ចនិងហិរញ្ញវត្ថុ
- ប្រកាសលេខ៣៦៣ សហវ.ប្រក ចុះថ្ងៃទី១២ ខែឧសភា ឆ្នាំ២០២២ ស្តីពីការរៀបចំនិងការប្រព្រឹត្តទៅ នៃនាយកដ្ឋាននិងអង្គភាពក្រោមឱវាទអគ្គនាយកដ្ឋានសវនកម្មផ្ទៃក្នុងនៃក្រសួងសេដ្ឋកិច្ចនិងហិរញ្ញវត្ថុ
- លិខិតលេខ១១១ សហវ.អសក ចុះថ្ងៃទី៩ ខែមករា ឆ្នាំ២០២៣ ស្តីពីផែនការយុទ្ធសាស្ត្រសវនកម្មផ្ទៃក្នុង ឆ្នាំ ២០២៣-២០២៧។

សេចក្តីដូចមានចែងក្នុងកម្មវត្ថុ និងយោងខាងលើ ខ្ញុំសូមជម្រាបជូនឯកឧត្តម ជ្រាបថា ក្រសួងសេដ្ឋកិច្ច និងហិរញ្ញវត្ថុ (កសហវ) បានឯកភាពលើផែនការសវនកម្មផ្ទៃក្នុងឆ្នាំ២០២៥ ដែលបានរៀបចំឡើងដោយ អគ្គនាយកដ្ឋានសវនកម្មផ្ទៃក្នុង (អសក)។ ផែនការនេះ បង្ហាញនូវដំណើរការមានហានិភ័យតាមអង្គភាពគោលដៅ ដែលបានកំណត់នៅក្នុងផែនការយុទ្ធសាស្ត្រសវនកម្មផ្ទៃក្នុងឆ្នាំ២០២៣-២០២៧ ដោយមានការកែសម្រួលមួយ ចំនួន ដើម្បីឱ្យឆ្លើយតបទៅនឹងស្ថានភាព និងការទាមទាររបស់ការងារកែទម្រង់ការគ្រប់គ្រងហិរញ្ញវត្ថុសាធារណៈ ក្នុងឆ្នាំ២០២៥ ក៏ដូចជាយុទ្ធសាស្ត្របញ្ជាកោណ-ដំណាក់កាលទី ១។ ដូច្នេះ ផែនការសវនកម្មផ្ទៃក្នុងឆ្នាំ២០២៥ ត្រូវបានរំពឹងថានឹងផលិតចេញនូវលទ្ធផលមួយ ដែលជួយធានានូវប្រសិទ្ធភាព តម្លាភាព គណនេយ្យភាព និង អភិបាលកិច្ចល្អនៃអង្គភាពគោលដៅក្រោមឱវាទ កសហវ, បន្តរួមចំណែកជួយដល់ការសម្រេចបាននូវគោលបំណង និងគោលដៅនៃកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈដំណាក់កាលទី៤ “ការកសាងគណនេយ្យភាព សមិទ្ធកម្ម” ក៏ដូចជាបន្តរួមចំណែកជួយជំរុញឱ្យថវិកាជាតិប្រែក្លាយជាឧបករណ៍នៃគោលនយោបាយកាន់តែស័ក្តិសិទ្ធិ ក្នុងការគាំពារនិងគាំទ្រដល់ការអនុវត្តយុទ្ធសាស្ត្របញ្ជាកោណ-ដំណាក់កាលទី ១ “ដើម្បីកំណើន ការងារ សមធម៌ ប្រសិទ្ធភាព និងចីរភាព” ឱ្យសម្រេចបានជោគជ័យតាមការគ្រោងទុក។

ការសម្រេចបាននូវគោលបំណងនេះ ផែនការសវនកម្មផ្ទៃក្នុងឆ្នាំ២០២៥ បន្តរក្សាវិសាលភាពសវនកម្ម លើអង្គភាពគោលដៅពាក់ព័ន្ធនិងការកៀរគរចំណូល ការគ្រប់គ្រងចំណាយ និងការគ្រប់គ្រងគណនេយ្យនិង រតនវត្ថុ និងដោយឡែកផ្ដោតលើកម្មវត្ថុសវនកម្មសំខាន់ៗ ដូចជា ការពង្រឹងសមត្ថភាពធនធានមនុស្ស ការពង្រឹង គុណភាពសេវាសាធារណៈ ការគ្រប់គ្រងទ្រព្យសម្បត្តិរដ្ឋ និងប្រព័ន្ធបច្ចេកវិទ្យាព័ត៌មាន ពិសេសប្រព័ន្ធ FMIS, NRMIS, ប្រព័ន្ធស្វ័យប្រវត្តិកម្មទិន្នន័យគយ និងប្រព័ន្ធបច្ចេកវិទ្យាព័ត៌មានគ្រប់គ្រងទិន្នន័យរបស់អគ្គនាយកដ្ឋាន ពន្ធដារ។ ក្នុងឆ្នាំ២០២៥ អគ្គនាយកដ្ឋានសវនកម្មផ្ទៃក្នុង នឹងអនុវត្តសវនកម្មលើអនុលោមភាព សវនកម្មលើ ព័ត៌មានហិរញ្ញវត្ថុ និងសវនកម្មលើប្រតិបត្តិការនៃប្រព័ន្ធគ្រួតពិនិត្យផ្ទៃក្នុងដែលអង្គភាពបានកសាងនិងដាក់ឱ្យអនុវត្ត រួចកន្លងមក ដើម្បីពង្រឹងប្រសិទ្ធភាព និងស័ក្តិសិទ្ធភាពនៃដំណើរការគ្រប់គ្រងហានិភ័យ និងប្រព័ន្ធគ្រួតពិនិត្យ ផ្ទៃក្នុងទាំងនោះ តាមរយៈការបន្ថែមតម្លៃនិងធ្វើឱ្យប្រតិបត្តិការប្រសើរឡើង ដែលអនុញ្ញាតឱ្យអង្គភាពសម្រេច គោលបំណងតាមការកំណត់។ ទន្ទឹមនឹងនេះ សវនកម្មសមិទ្ធកម្ម និងសវនកម្មបច្ចេកវិទ្យាព័ត៌មានក៏នឹងបន្តអនុវត្ត ដើម្បីរក្សាសង្គតិភាពជាមួយលក្ខខណ្ឌតម្រូវនៃការកែទម្រង់ការគ្រប់គ្រងហិរញ្ញវត្ថុសាធារណៈដំណាក់កាលទី៤។

នៅក្នុងស្មារតីនេះ ផែនការសវនកម្មផ្ទៃក្នុងឆ្នាំ២០២៥ បានកំណត់យកអង្គការថ្នាក់កណ្តាលចំនួន ៧ រួមមាន អគ្គនាយកដ្ឋានពន្ធដារ, អគ្គនាយកដ្ឋានគយនិងរដ្ឋាករកម្ពុជា, អគ្គនាយកដ្ឋានរតនាគារជាតិ, អគ្គនាយកដ្ឋានហិរញ្ញវត្ថុរដ្ឋបាលថ្នាក់ក្រោមជាតិ, អគ្គនាយកដ្ឋានដោះស្រាយផលប៉ះពាល់ដោយសារគម្រោង អភិវឌ្ឍន៍, អគ្គនាយកដ្ឋានលទ្ធកម្មសាធារណៈ និងអគ្គនាយកដ្ឋានបច្ចេកវិទ្យាព័ត៌មានគ្រប់គ្រងហិរញ្ញវត្ថុសាធារណៈ រួមទាំងអង្គការក្រោមឱវាទ កសហវ ទៅថ្នាក់រាជធានី ខេត្តចំនួន ២៥។ គួរកត់សម្គាល់ថា វិសាលភាពសវនកម្ម ក៏អាចពង្រីកដល់យន្តការដោយឡែក និងដល់មន្ត្រីនៃ កសហវ ដែលចូលរួមបំពេញភារកិច្ចនៅក្នុងក្រុមការងារ ក្រុមប្រឹក្សា ក្រុមប្រឹក្សាភិបាល គណៈកម្មាធិការ ក្រុមការងារអន្តរក្រសួង ក្រុមត្រួតពិនិត្យថវិកា/ហិរញ្ញវត្ថុ និង អង្គការផ្សេងៗទៀត អាស្រ័យលើការបញ្ជានិងឯកភាពរបស់រដ្ឋមន្ត្រីនៃ កសហវ តាមពាក្យបណ្តឹង និងសំណូមពរ របស់អង្គការក្រោមឱវាទ កសហវ ដោយហេតុការណ៍។ ការអនុវត្តសវនកម្ម ពិសេសការតេស្តផ្ទៀងផ្ទាត់អាចប្រព្រឹត្តទៅ ដោយផ្តល់ព័ត៌មានជាមុន ឬ មិនផ្តល់ជាមុន ដោយជួបផ្ទាល់ ឬតាមអនឡាញទៅតាមការចាំបាច់។

ដើម្បីធានាឱ្យផែនការសវនកម្មផ្ទៃក្នុងឆ្នាំ២០២៥ អាចសម្រេចបានតាមគោលបំណងនៅក្នុងវិសាលភាព ដូចបញ្ជាក់ខាងលើប្រកបដោយប្រសិទ្ធភាពនិងស័ក្តិសិទ្ធភាព សវនករត្រូវអនុវត្តសវនកម្មស្របតាមស្តង់ដារនីតិវិធី សវនកម្ម និងគោលក្រមសីលធម៌វិជ្ជាជីវៈឱ្យបានហ្មត់ចត់ ពិសេសប្រកាន់ខ្ជាប់នូវអភិក្រមការងារទាំងបួនប្រការ របស់ កសហវ។ ជាមួយគ្នានេះ សវនដ្ឋានត្រូវផ្តល់កិច្ចសហការបានជិតស្និទ្ធ ស្មោះត្រង់ ទាន់ពេល និងដោយ ស្មារតីទទួលខុសត្រូវខ្ពស់ ចំពោះការផ្តល់មន្ត្រីដើម្បីសម្ភាសន៍និងពិភាក្សាផ្ទាល់ ឬអនឡាញ ការផ្តល់ឯកសារ (រឹង/ ទន់) ទិន្នន័យ សិទ្ធិចូលប្រព័ន្ធ ទាញទិន្នន័យពីប្រព័ន្ធ បញ្ជីកាតណេនេយ្យ គណនីធនាគារ ការផ្គុំផ្គងគណនី ធនាគារ និងទ្រព្យសម្បត្តិទៅតាមការស្នើសុំ។ បន្ថែមលើនេះ ប្រធានសវនដ្ឋានត្រូវចូលរួមអនុវត្តនីតិវិធីសវនកម្ម ពិសេសផ្តល់មតិឯកភាពឬមិនឯកភាព ព្រមទាំងការបំភ្លឺលើលទ្ធផលសវនកម្មឱ្យបានទាន់ពេលវេលា និងត្រូវចូលរួម ប្រជុំសវនកម្មបើកនិងបិទដោយផ្ទាល់ ដើម្បីកសាងការរំពឹងទុករួមគ្នាជាមួយសវនករ ដែលជាកត្តាគន្លឹះក្នុងការ ធានាបាននូវតម្លៃបន្ថែមខ្ពស់ពីសេវាសវនកម្មផ្ទៃក្នុង។ ករណីសវនដ្ឋានមិនអាចផ្តល់ព័ត៌មាន ឬសិទ្ធិចូលប្រព័ន្ធជូន សវនករដោយមូលហេតុណាមួយ សវនដ្ឋានត្រូវសុំការសម្រេចពីរដ្ឋមន្ត្រីនៃក្រសួងសេដ្ឋកិច្ចនិងហិរញ្ញវត្ថុជាមុន។

អាស្រ័យហេតុនេះ សូមឯកឧត្តម ជ្រាប និងចូលរួមសហការអនុវត្តផែនការសវនកម្មផ្ទៃក្នុងឆ្នាំ២០២៥ នេះ ឱ្យសម្រេចបានជោគជ័យប្រកបដោយប្រសិទ្ធភាពខ្ពស់។

សូមឯកឧត្តម ទទួលនូវការរាប់អានពីខ្ញុំ ។


ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

អគ្គបណ្ឌិតសភាចារ្យ អូន ព័ន្ធមុនីរ័ត្ន

- ចម្លងជូន៖
- អាជ្ញាធរសវនកម្មជាតិ “ដើម្បីជូនជ្រាប”
 - សវនដ្ឋានក្រោមឱវាទក្រសួងសេដ្ឋកិច្ច និងហិរញ្ញវត្ថុ “ដើម្បីសហការអនុវត្ត”
 - ឯកសារ កាលប្បវត្តិ